

Бр. 02-77/4
02-02 2018 год.
СКОПЈЕ

Архивна бр.	0202
Рок на трајање	ТРИМЕСЕЧНО
02.02	18
СМ	

Врз основа на член 36 став (1) точка 1 од Законот за културата („Службен весник на Република Македонија“ 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16, 11/18 и 11/18) и член 22 став (1) точка 1 од Статутот на Националната установа Национална галерија на Македонија - Скопје, бр.01-269/3 од 03.07.2015 година, а во врска со членот 2 од Законот за изменување и дополнување на Законот за културата („Службен весник на Република Македонија“ бр. 11/18) и членовите 1 и 9 од Законот за изменување и дополнување на Законот за културата („Службен весник на Република Македонија“ бр. 11/18), Управниот одбор на Националната установа Национална галерија на Македонија - Скопје, на седницата одржана на 02.02.2018 година, ја донесе следната

Одлука за изменување и дополнување

на Статутот на Националната установа Национална галерија на Македонија - Скопје, бр.01-269/3 од 03.07.2015 година

Член 1

Во Статутот на Националната установа Национална галерија на Македонија - Скопје, бр.01-269/3 од 03.07.2015 година, во член 13 ставот (3) се брише.

Член 2

Во членот 15 став (1) точката 4 се менува и гласи:

„4) да има минимум пет години работен стаж во областа на културата или пет години работно искуство на работи или проекти во областа на културата врз основа на склучени договори за дело“.

Точката 6) се брише.

По ставот (1) се додаваат два нови става (2) и (3), кои гласат:

„(2) Директорот кој е именуван во периодот од денот на влегувањето во сила на Законот за изменување и дополнување на Законот за културата („Службен весник на Република Македонија“ бр. 11/18) до 1 септември 2018 година, е должен да го исполни условот за познавање странски јазик најдоцна во рок од една година од денот на неговото именување.

(3) На директорот кој нема да го исполни условот за познавање странски јазик во рокот утврден во став (2) на овој член му престанува мандатот.“

Член 3

Оваа одлука влегува во сила со денот на добивањето на согласност од министерот за култура, а ќе се објави на огласната табла на Националната установа Национална галерија на Македонија - Скопје.

Образложение

Согласно добиеното Известување од Министерството за култура, бр.52-1020/1 од 25.01.2018 г. (наш бр.01-58/1 од 29.01.2018 година) за потребата од измена на Статутот на установата, поради причините наведени во известувањето, Националната установа Национална галерија на Македонија - Скопје започна постапка за измена и дополнување на Статутот на Националната установа Национална галерија на Македонија - Скопје, бр.01-269/3 од 03.07.2015 година.

Имено, измената и дополнувањето на Статутот на Националната установа Национална галерија на Македонија - Скопје се врши поради следниве причини:

1. Согласно измените во **Законот за изменување и дополнување на Законот за културата** („Службен весник на Република Македонија“ бр. 11/18) произлегува потребата за измена на Статутот на Националната установа Национална галерија на Македонија - Скопје, и тоа: прецизирање на работното искуство кое треба да го има стекнати кандидатот за избор на директор на национална установа и бришењето на одредбата од Законот која се однесува на склучување на менаџерски договор меѓу министерот за култура и директорите на националните установи.

2. Согласно измените во **Законот за изменување и дополнување на Законот за културата** со кој се уредува прашањето во однос на бришење на одредбата за положен психолошки тест и тест за интегритет, како општ услов за избор на директор на национална установа од областа на културата и одредба со која се определува дека директорот кој е именуван во периодот од денот на влегувањето во сила на Законот за изменување и дополнување на Законот за културата („Службен весник на Република Македонија“ бр. 11/18) до 1 септември 2018 година, е должен да го исполни условот за познавање на странски јазик, најдоцна во рок од една година од денот на неговото именување. На директорот, кој нема да го исполни условот за познавање странски јазик во утврдениот рок, му престанува мандатот.

Имајќи ги предвид донесените Закони и Известувањето од Министерството за култура се јави потребата од усогласување на Статутот на Националната установа Национална галерија на Македонија - Скопје, и тоа во делот на општите услови утврдени со Законот за културата, кои треба да ги исполни лицето за да може да биде избрано за директор на установата.

Одлуката за измена и дополнување на Статутот на Националната установа Национална галерија на Македонија - Скопје ја донесува Управниот одбор на Националната установа Национална галерија на Македонија - Скопје, со гласно член 22 став 1 точка 1 од Статутот на Националната установа Национална галерија на Македонија - Скопје, а согласност на примена на истата дава министерот за култура.

Претседател на Управен одбор

Ѓорѓе Јовановиќ

